

Nú gongur tað rætta vegin

Men kappingarleiðar-in heldur, at tað hevði verið uppafstur betri, um tað bar til at fíla ein hálvan tíma aftur-at av samlaðu róðrar-tíðini

VARMAKELDUKAPPRÓÐUR

Jóannes Hansen

Keðiliga tíðargongdin í sambandi við FM róðrarnar varð vend á Varmakeldu í Fuglafirði. Samlaða tíðin at avgreiða teir sjei FM róðrarnar lá hesa ferð um trýggjar tímar. Kappingarleiðar-in, Hans David Hansen, heldur, at tað er brúkiligt, og hann rósar fyrireikarun-um fyri fyrimyndarligt av-rik. Men Hans David Han-sen heldur, at tað hevði verið uppafstur betri, um tað hevði borið til at stytta tíðina ein hálvan tíma afturat.

- Um tveir og ein hálvur tími fóru til sjei róðrar, so høvdu steðgirnir ikki verið so langir. Tað var hent til-tak, at heilt stuttur fundur leygardagin var við umboð fyri manningarnar. Tað bar við sær, at nernarnir kám-aðust eitt sindur, at bátarnir vóru skjótari til startboyur-nar, og at álitid millum partarnar styrknaði.

Hans David Hansen sig-ur, at tað er eingin ivi um, hvør høvuðsorsøkin er til, at tað higartil ikki hevur eyðnast at stytta róðrar-tíðina uppafstur meiri:

- Hon er tann, at fleiri manningar skulu kappast í somu bátunum. Vit høvdu vónað, at tá ið vit fóru undir barnaróðrarnar klokkan 13.30, so skuldi tað eyðnast at fara undir fyrsta FM róð-urin klokkan 15.00. At klokkan kortini var farin eitt lítið korter av trý, áðrenn dreingirnir startaðu, komst av, at tað var neyðugt at bíða eftir onkrum av manningun-um, sum ikki fingi høvi at fara í bátin, tá ið teir skuldu havt verið farnir í hann, um teir skuldu havt móguleika at verið á málinum til ásettu tíðina.

Ber tað til at gera nakað við tann trupulleikan?

- Spurningurin er, um tað hevði borið til at starta barnaróðrarnar eitt sindur fyrr. At áhugin millum tey ungu er stórus at taka lut, tað er positivt. Men trupul-leikin er, at fleiri manning-ar eru um hvønn bátin. Tað skilst, at fleiri feløg ætla at fáa sær fleiri 5-mannafør. Kanska verður tað tá so-leiðis, at tað ikki fara at verða so nógvir manningar um hvønn bátin. Um mann-ingarnar um hvønn bátin ikki vóru so nógvir, so hevði samlaða kappingar-



Hesaferð gekk betri. Klokkan 18 vóru allir róðrarnir á varmakeldu avgreiddir, so dómarnir fingi prógvað, at tað ber til at avgreiða róðrarnar skjótari, enn talan hevur verið um higartil í ár

Mynd: Álvur Haraldsen

tíðin verið styttri, heldur Hans Dávid Hansen.

Ein start afturat

Í Róðrarsambandinum eru teir sera fegnir um, at trol-virkid Vónin í Fuglafirði og róðardeildin hjá ÍF undan Varmakeldustevnuni fingi nýggjan start til vega. Henda hava fuglfirðingar nú latið RSF. Róðrarsambandið hevur fingið gott tilboð upp á ein fastan start afturat av sama slagnum sum tann, ið fyrstu ferð varð nýttur ley-gardagin, og tí tilboðnum fara teir at taka av.

- Trýstið á hann var fyra tons, tá ið hann var stramm-aður. Tað er umleið helm-ingurin av tí, sum hann tolir, og hann gav seg einki. Tað hevði ikki borið til við gomlu startunum. At nýggi starturin var so strammur, bar við sær, at hann lá sum ein strongur. Báturin, sum hevði ábyrgdina av hana-fótinum aftanfyrir startin, hevði millum lítið og einki at gera, og tað var lagiligari hjá manningunum og start-dómaranum, enn tað plagar at vera, sigur Hans David Hansen.

Tað hevur verið at hoyrt, at um tveir startir høvdu havt verið nýttir í staðin fyri ein, so kundi róðrar-tíðin havt verið styttað munda-andi. Men kappingarleiðar-in heldur ikki, at tað í sær sjálvum er trupulleikin, um tað eru ein ella tveir fastir

startir:

- Tað er ikki tíðin, sum fer til at sleipa startin, sum er avgerandi. Heldur er tað uppgávan at stramma start-in upp. Leygardagin vóru sjei bátar brúktir til tað. Tíðin fer til at fáa bátarnar, sum stramma startin upp, til at liggja. Um eingin spilltíð skuldi havt verið, so

hevði verið neyðugt við fjúrtan bátum og manning-um í staðin fyri sjei, og tað hevði ikki bara verið sum at siga tað. Tveir bátar við stórari orku stramma startin. Tveir bátar hjálpa hvørjum av hesum báðum at halda seg á rætta staðn-um, so teir ikki dríva út um ella inn um, og so er tað

báturin, sum tekur sær av hanafótinum. Sum sagt so halda vit ikki, at tað er í hesum sambandinum, at tað skal setast inn fyri at skerja kappingartíðina upp-aftur meiri, men tað er í tí veruleikanum, at tað eru fleiri manningar um hvønn bátin. Tað kostar tíð.

Í kvøld fara umboð fyri

RSF at hava fund saman við lokalu fyrireikarunum av róðrinum í Fuglafirði. Á skránni er eftirmeting av kappróðrinum síðsta leyg-ardag. Fyreikararnir av róðrinum á Fjarðastevnuni, sum nú leyardagin verður á Skála, eru bodnir við á fundin.

FM-kappróður			
5-mannafør, dreingir	Stig	Varmakelda	
1 Ritan	23	5	
2 Fípan Fagra	22	7	
3 Sílið	17	4	
4 Drekin	12	2	
5 Blikur	10	3	
6 Tjaldrið	4	1	
6-mannafør, kvinnur			
1 Jarnbardur	28	7	
2 Riddarin	20	5	
3 Lómur	16	4	
4 Páll Fangi	12	3	
5 Sölmundnur	8	2	
6 Gongurólvur	2	0	
5-mannafør, gentur			
1 Blikur	24	7	
2 Drekin	22	5	
3 Tjaldrið	15	3	
4 Tekla	13	2	
5 Havfrúgvín	6	4	
6 Erla Kongsdóttir	4	1	
5-mannafør, kvinnur			
1 Sílið	28	7	
2 Blikur	18	4	
3 Frúgvín	12	5	
4 Fípan Fagra	12	2	
5 Drekin	10	1	
6 Firvaldur	8	3	
6-mannafør, menn			
1 Gongurólvur	26	7	
2 Jarnbardur	22	5	
3 Sölmundur	12	4	
4 Sundabáturin	11	2	
5 Strálan	10	3	
6 Víkingur	2	0	
7 Páll Fangi	2	0	
8 Lómur	2	0	
9 Hósvíkingur	1	1	
8-mannafør			
1 Nevið Reyða	28	7	
2 Kvívíkingur	20	5	
3 Argjabáturin	16	4	
4 Ørvur	12	3	
5 Árnfirðingur	8	2	
6 Miðvingur	4	1	
10-mannafør			
1 Eysturoyingur	26	7	
2 Nólsoyingurin	21	5	
3 Hoyvíkingur	17	4	
4 Havnarbáturin	12	4	
5 Vágbingur	8	2	
6 Skálabáturin	5	1	